



सूचना भवन
सूचना एवं जन-संपर्क विभाग।

बोकारो, दिनांक- 12 अप्रैल, 2017

प्रेस विज्ञापित संख्या :- 123

उपायुक्त श्री राय महिमापत रे की अध्यक्षता में 14 अप्रैल को डिजीधन मेला समापन समारोह तथा अम्बेदकर जयंती के आयोजन से संबंधित बैठक का आयोजन समाहरणालय सभाकक्ष में किया गया। उपायुक्त श्री रे ने सभी संबंधित पदाधिकारियों को निदेश दिया कि डिजीधन मेला के समापन समारोह पर माननीय प्रधानमंत्री श्री नरेन्द्र मोदी एवं माननीय मुख्यमंत्री श्री रघुवर दास के उद्बोधन का सीधा प्रसारण जिला स्तर से लेकर प्रखण्ड एवं पंचायतों में वेबकास्टिंग के माध्यम से दिखाना सुनिश्चित करें।

गौरतलब है कि देश के 100 शहरों में डिजीधन मेला का आयोजन किया जाना है जिसका अंतिम आयोजन 14 अप्रैल को निर्धारित है। ग्रामीण विकास विभाग झारखण्ड सरकार के निदेश के आलोक में झारखण्ड के सभी जिलों में समारोह का आयोजन किया जायेगा। उपायुक्त श्री रे ने वेबकास्टिंग की व्यवस्था सुनिश्चित करने का निदेश जिला सूचना एवं विज्ञान पदाधिकारी को दिया वहीं अम्बेदकर जयंती पर रैली का आयोजन जिला शिक्षा पदाधिकारी एवं जिला शिक्षा अधीक्षक के द्वारा सुनिश्चित किया जायेगा। कार्यक्रम को लेकर विशेष प्रचार-प्रसार का निदेश जिला जनसंपर्क पदाधिकारी को दिया गया। साथ ही विद्यालय स्तर पर वाद-विवाद एवं संविधान के जन्मदाता डॉ. भीमराव अम्बेदकर की जीवनी से संबंधित निबंध प्रतियोगिता आयोजित करने का निदेश जिला शिक्षा पदाधिकारी को दिया गया। माननीय मुख्यमंत्री का उद्बोधन 12:15 बजे अपराह्न से 1:10 बजे अपराह्न तक तथा माननीय प्रधानमंत्री का 1:10 बजे अपराह्न से 2:25 बजे अपराह्न तक प्रसारण किया जायेगा। उपायुक्त श्री रे ने डिजीटल लेनदेन को बढ़ावा देने हेतु सभी प्रज्ञा केन्द्रों में 14 अप्रैल को कैशलेस हस्तांतरण करने का निदेश दिया। उन्होंने जिला पंचायती राज पदाधिकारी को निदेश दिया कि कार्यक्रम में आम आदमी के साथ जनप्रतिनिधियों को भी आमंत्रित करना सुनिश्चित करेंगे।

बैठक में उप विकास आयुक्त श्री राम लखन प्रसाद गुप्ता, अनुमण्डल पदाधिकारी बेरमो (तेनुघाट) श्री कुलदीप चौधरी, निदेशक, डीआरडीए श्री संदीप कुमार, जिला आपूर्ति पदाधिकारी श्री नीरज कुमार सिंह सहित सभी संबंधित पदाधिकारी उपस्थित थे।

(विकास कु0 हेम्ब्रम)
जिला जनसंपर्क पदाधिकारी,
बोकारो।